



सियारी गाउँपालिका

स्थानीय राजपत्र

खण्ड : ३

संख्या : ३

मिति : २०७६/३/१०

भाग-१

सियारी गाउँ कार्यपालिका

सियारी गाउँपालिका प्रहरीको गठन, सञ्चालन र व्यवस्थापन गर्ने सम्बन्धी विधेयक २०७६

सियारी गाउँपालिका भरि सार्वजनिक सम्पतीको संरक्षण लगायत समुदायमा स्थानीय कानूनको परिपालना गराई सुव्यवस्था कायम राख्न गाउँपालिकाको आफ्नै नगर प्रहरी संगठन स्थापना र संचालन गर्न बान्छननीय भएकोले नेपालको संबिधान अनुसुची ८ (१) र धारा २२६ (१) द्वारा प्रदत्त अधिकारको प्रयोग गरि सियारी गाउँसभाले सियारी गाउँपालिका नगर प्रहरीको गठन, सञ्चालन तथा व्यवस्थापन गर्न यो ऐन जारी गरिएको छ ।

परिच्छेद-१

संक्षिप्त नाम र प्रारम्भ

१. संक्षिप्त नाम, विस्तार र प्रारम्भ :

- (१) यस ऐनको नाम “सियारी गाउँपालिकाको नगर प्रहरी ऐन २०७६” भन्ने रहेको छ ।
- (२) यो ऐन सियारी गाउँपालिका भरमा लागू हुनेछ ।
- (३) यो ऐन स्थानीय राजपत्रमा प्रकाशन भए देखि लागू हुनेछ ।

२. परिभाषा : विषय र प्रसङ्गले अर्को अर्थ नलागेमा यस ऐनमा

- (क) “ऐन” भन्नाले सियारी गाउँपालिकाको नगर प्रहरी ऐन २०७६ लाई सम्झनु पर्दछ ।
- (ख) “गाउँपालिका” भन्नाले सियारी गाउँपालिकालाई सम्झनु पर्दछ ।
- (ग) “अध्यक्ष” भन्नाले गाउँपालिकाका अध्यक्षलाई सम्झनु पर्दछ ।
- (घ) “प्रमुख प्रशासकीय अधिकृत” भन्नाले सियारी गाउँपालिका प्रमुख प्रशासकीय अधिकृतलाई सम्झनु पर्दछ ।
- (ङ) “नगर प्रहरी” भन्नाले यस ऐन अन्तर्गत सियारी गाउँपालिकामा नियुक्त प्रहरी कर्मचारीलाई सम्झनुपर्छ ।
- (च) “नगर प्रहरी प्रमुख” भन्नाले जुनियर ड्यूटी अफिसरलाई सम्झनुपर्छ ।

परिच्छेद - २
नगर प्रहरी सेवाको गठन, रेखदेख र नियन्त्रण

३. नगर प्रहरीको गठन :

- (१) यस ऐन बमोजिम गाउँपालिकामा एक नगर प्रहरीको गठन गरिनेछ ।
- (२) उपदफा (१) को प्रयोजनको लागि प्रहरीको गठन र त्यसमा रहने संख्याको पद निर्धारण गाउँकार्यपालिकाले समय समयमा तोके बमोजिम हुनेछ ।

४. नगर प्रहरी सेवाको रेखदेख र नियन्त्रण:

- (१) गाउँपालिकामा गठन हुने प्रहरी सेवामा रेखदेख र नियन्त्रण यसै ऐन र प्रचलित कानून बमोजिम प्रमुख प्रशासकीय अधिकृतले गर्नेछ ।

परिच्छेद - ३

नगर प्रहरी कर्मचारीको कर्तव्य र अधिकार

५. नगर प्रहरी कर्मचारीको कर्तव्य :

- (१) नगर प्रहरी कर्मचारीको काम, कर्तव्य र अधिकार देहाय बमोजिमको हुनेछ :-
 - (क) गाउँपालिकाको नीति, कानून, मापदण्ड तथा निर्णय कार्यान्वयन,
 - (ख) गाउँपालिकाको चल अचल सम्पत्तिको सुरक्षा र संरक्षण,
 - (ग) स्थानीयस्तरमा हुने सभा, समारोह, परम्परा तथा जात्रा चाडपर्वको सुरक्षा व्यवस्थापन,
 - (घ) स्थानीय बजार तथा पार्किंग स्थलको रेखदेख र व्यवस्थापन,
 - (ङ) गाउँपालिका सरसफाइ सम्बन्धी मापदण्डको कार्यान्वयन,
 - (च) न्यायिक समितिले गरेको मिलापत्र तथा निर्णयको कार्यान्वयन,
 - (छ) सार्वजनिक, ऐलानी र पर्ती जग्गा, सार्वजनिक भवन, सम्पदा तथा भौतिक पूर्वाधारको सुरक्षा,
 - (ज) विपद व्यवस्थापन सम्बन्धि खोजि, उद्धार, राहत तथा पुनस्थापना,
 - (झ) स्थानीय प्राकृतिक स्रोत र अचल सम्पत्तिको संरक्षण चोरी निकासी नियन्त्रण,
 - (ञ) छाडा पशु चौपायाको नियन्त्रण,
 - (ट) अनधिकृत निर्माण तथा सार्वजनिक सम्पति अतिक्रमण रोकथाम तथा नियन्त्रण,
 - (ठ) कार्यालयले तोकेको अन्य कार्य,

परिच्छेद - ४

तह सृजना र पदपूर्ति

- ६. नगर प्रहरीको दरबन्दी सृजना :** (१) गाउँपालिकामा रहने नगर प्रहरी कर्मचारीको दरबन्दी सृजना र खारेजी सम्बन्धी कार्य गाउँ कार्यपालिकाले गर्नेछ ।

(२) नगर प्रहरीको दरबन्दी सृजना गर्दा त्यस्तो दरबन्दीमा रहने पदले गर्ने कार्य विवरण, अल्पकालिन तथा दीर्घकालिन रूपमा पर्ने वित्तीय दायित्यको विश्लेषण गर्नुपर्नेछ ।

७. नगर प्रहरीमा रहने पदहरू : (१) नगर प्रहरीमा देहा बमोजिमका पदहरू रहनेछन् ।

- | | |
|-------------------------------|---------------------|
| (क) नगर प्रहरी सहायक निरिक्षक | (सहायक स्तर पाँचौं) |
| (ख) नगर प्रहरी हवल्दार | (सहायक स्तर चौथो) |
| (ग) नगर प्रहरी जवान | (सहायक स्तर तेस्रो) |

८. पदपूर्ति समितिको गठन :

- (१) गाउँ कार्यपालिकाको बैठकले नगर प्रहरी पदपूर्ति समितिको गठन गर्न सक्नेछ । तर गाउँपालिका स्थानीय सेवा ऐनमा रहेको पदपूर्ति समिति कृयाशिल भएमा सोही समितिले नै नगर प्रहरी पदपूर्ति समितिको कार्य गर्न सक्नेछ ।

९. करार सेवामा नियुक्ति गर्नु पर्ने :

- (१) यस ऐन जुनसुकै कुरा उल्लेख गरेमा पनि हाललाई नगर प्रहरीको कुनै पदपूर्तिको लागि रिक्त पदमा तोकिए बमोजिमका तहमा काम गर्नेगरी करारमा नियुक्ति गर्नु पर्नेछ ।

१०. नगर प्रहरीको आवश्यक योग्यता :

- (१) नगर प्रहरीको योग्यता सम्बन्धी व्यवस्था देहाय बमोजिम हुनेछ ।
- (क) नगर प्रहरी सहायक निरिक्षक: यस पदको लागि कुनै विषयमा प्रमाणपत्र तह वा बाह्य कक्षा उर्तिर्ण गरी सो विषयमा तालिम प्राप्त गरी ४० वर्ष उमेर ननाघेको ।
- (ख) नगर प्रहरी सहायक चौथो तह (हवल्दार) का लागि: कुनै विषयमा माध्यामिक शिक्षा उर्तिर्ण गरी ४० वर्ष ननाघेको ।
- (ग) नगर प्रहरी जवानका लागी आधारभूत शिक्षा वा सो सरह उर्तीर्ण गरी १८ वर्ष उमेर पुरा भई ४० वर्ष ननाघेको ।
- (२) उपदफा (१) को प्रकरण नं. क, ख र ग बमोजिमका पदमा नियुक्त गर्दा नेपाल प्रहरी एवं नेपाली सेनाबाट निवृत्त भएका वा उपदान सेवा लिई राजिनामा गरेका व्यक्तिहरूलाई पहिलो प्राथमिकता दिईने छ ।
- (३) दफा ७ को उपदफा १ (क, ख र ग) बमोजिमका नगर प्रहरीको नियुक्ति गर्दा पदपूर्ति समितिको सिफारिसमा प्रमुख प्रशासकीय अधिकृतले नियुक्त दिनेछन् ।

११. विज्ञापन सम्बन्धी व्यवस्था: कम्तीमा १ महिनाको सूचना प्रकाशन गरी आवेदन माग गरिनेछ ।

परिच्छेद - ५

सजाय र पुनरावेदन

१२. सजाय:

उचित र पर्याप्त कारण भएमा नगर प्रहरी कर्मचारीलाई देहायको सजाय गर्न सकिनेछ ।

- क. नलसहत दिने ।
- ख. तलब वृद्धि रोक्का गने ।
- ग. तल्लो तहमा घटुवा गर्ने
- घ. लापरवाही गरी गाउँपालिकलाई नोक्सानी भएको सम्पूर्ण वा आंशिक रुपमा तलब भत्ताबाट कट्टी गरी असुल गरिने,
- ङ. भविष्यामा स्थानीय अयोग्य नठहरिने गरी नोकरीबाट बरखास्त गर्ने ।
- च. भविष्यामा स्थानीय अयोग्य ठहरिने गरी नोकरीबाट बरखास्त गर्ने ।

१३. नसिहत दिने:

- (१) प्रमुख प्रशासकीय अधिकृतले दिएको आदेशको अवज्ञा गर्ने वा तोकिए बमोजिमको आफ्नो काम कर्तव्य पूरा नगर्ने नगर प्रहरी कर्मचारीलाई नसिहत दिईनेछ ।
- (२) उपदफा (१) बमोजिम १ वर्षमा ३ पटक भन्दा बढी नसिहत पाएका नगर प्रहरी कर्मचारीलाई प्रकृया पुरा गरी पूरा गरी सेवाबाट हटाईने छ ।

१४. तलब वा बहुवा रोक्ने: नगर प्रहरी कर्मचारीको काम सन्तोषजन नभएमा सजाय गर्ने अधिकारीको निजको तलब वा पदोन्नती रोक्का गर्न सक्नेछ ।

१५. तह र तलब घटाउने: (१) कुनै नगर प्रहरी कर्मचारीले देहाय बमोजिमको कसूर गरेमा निजलाई १ तह घटुवा गरी सोही घटुवा भएको तहको तलब भत्ता उपलब्ध गराईनेछ ।

- क. सन्तोषजन काम नगरेमा
- ख. अनुशासनहिनता गरेमा
- ग. आचरण सम्बन्धी ऐन उल्लंघन गरेमा
- घ. गाउँपालिकाले दिएको आदेश निर्देश नमानेमा वा कार्यान्वयन नगरेमा,
- ङ. मनासिव कारण विना विदा स्वीकृत नगराई विदा बसेमा
- च. तोकिए बमोजिमको जिम्मेवारीमा लापरवाही गरेमा वा पुरा नगरेमा

१६. सेवाबाट हटाउने वा बर्खास्त गर्ने:

- (१) नगर प्रहरी कर्मचारीलाई देहाय बमोजिमको कसूर गरेमा सेवाबाट हटाउन वा बर्खास्त गर्न सक्नेछ ।
- (क) अयोग्यताको कारण आफ्नो पदीय जिम्मेवारी पुरा गर्न नसकेमा,
- (ख) राजनीतिमा भाग लिएमा
- (ग) बारम्बार अनुशासनहीन काम गरेमा,
- (घ) नैतिक पतन देखिने फौजदारी अभियोगमा अदालतबाट प्रमाणित भएमा
- (ङ) कार्यालय समयमा मादक पदार्थ सेवन गरी हिडेमा
- (च) प्रचलित कानून बमोजिम भ्रष्टाचाराजन्य कसूर गरेमा
- (छ) पदीय जिम्मेवारी अनुसरको आचरण नगरेमा
- (ज) आचरण सम्बन्धी नियमहरू पटक पटक उल्लंघन गरेमा

१७. सजाय सम्बन्धी कार्यविधि: (१) प्रहरी कर्मचारीलाई सजाय गर्ने र गराउन आदेश दिने अधिकार प्रमुख प्रशासकीय अधिकृतलाई हुनेछ ।

(२) नगर प्रहरी कर्मचारीलाई सजायको आदेश दिनु अघि कारवाही गर्न थालिएको विषयमा र सजाय स्पष्ट खुलाई सफाई पेश गर्ने मौका दिनु पर्नेछ । त्यस्तो सफाई पेश गर्न आदेश दिँदा गराईएका आरोप स्पष्ट रूपले किटिएको हुनु पर्दछ । त्यस्तो प्रहरी कर्मचारीलाई सजाय गर्ने अधिकारीले तोकिएको म्याद भित्र आफ्नो सफाई र प्रस्तावित सजायको लिखित रूपमा स्पष्टीकरण पेश गर्नु पर्दछ । तर भागी पत्ता नलागेको वा सम्पर्क स्थापित गर्न असम्भव भएको नगर प्रहरी कर्मचारीको सम्बन्धमा यस ऐन बमोजिमको ऐनको रीत पुऱ्याउनु पर्नेछ ।

१८. सजायको आदेश दिने :

परिच्छेद: ६

तलब भत्ता, सेवा सुविधा सम्बन्धी व्यवस्था

-गाउँ कार्यपालिकाले तोके बमोजिम हुनेछ ।

परिच्छेद: ७

तालिम, पोशाक र दर्ज्यानी चिन्ह

-गाउँ कार्यपालिकाले तोके बमोजिम हुनेछ ।

परिच्छेद: ८

विविध

-सेवा करार सम्बन्धमा

-ऐन संशोधन

-नियम तथा कार्यविधि बनाउने सम्बन्धमा

प्रमाणिकरण मिति : २०७६/०३/१०

आज्ञाले
मिन प्रसाद भट्टराई
प्रमुख प्रशासकीय अधिकृत